



پس حلال و حرام کے ضمن میں جو مسئلہ ہمیں درپیش ہے وہ درحقیقت یہ ہے کہ ہمارے روایتی تراجم قرآن اپنی مخصوص غیر عقلی اور غیر منطقی ڈگر پر چلتے ہوئے ہمیں یہ باور کرانے کی کوشش کرتے ہیں کہ کردار سازی کے اس الہامی ضابطے میں اللہ تعالیٰ ہمارے کردار کی تعمیر سے زیادہ ہمارے کھانے پینے کی فکر فرماتا ہے اور ہمیں واضح اور متعین انداز میں، نیک و بد اعمال و افعال کو حلال و حرام قرار دینے کے ساتھ ساتھ، فلاں قسم کی خوراک کھانے کی اجازت دیتا اور فلاں نوعیت کی اشیاء کھانے سے منع فرماتا ہے۔ گویا کہ خوراک پر پابندیاں لگانا یا اس کی درجہ بندی کرنا کوئی کردار سازی میں مدد عمل ہے جس کے لیے حتیٰ انداز میں احکامات جاری کیے جانے ضروری ہیں۔

لیکن جب مشاہدہ حق کی گفتگو ہو رہی ہو تو ہمارے حیطہ علم میں ایسے حقائق آتے ہیں کہ وہ اشیاء خوراک جو قرآنی احکام کے حوالے سے ہم مسلمانوں کو ممنوع باور کرائی جاتی ہیں وہ دیگر اقوام میں سکھ، راج، الوقت کی مانند بالعموم زیر استعمال ہیں۔۔۔۔۔ لہذا۔۔۔۔۔ لامحالہ ذہن میں یہ سوچ پیدا ہوتی ہے کہ:

[۱] اگر ہمارے خالق و مالک نے تمام اقوام میں اپنے پیغامبر اپنی ہدایت کے ساتھ مبعوث کیے تھے، جیسا کہ قرآن میں حتیٰ طور پر بیان کیا گیا ہے، تو پھر اللہ کا کلمہ اور سنت تمام اقوام کے لیے یکساں کیوں نہیں ہے؟ کچھ پابندیاں از قسم خوراک صرف اور صرف مسلمانوں ہی کے لیے کیوں؟ جبکہ قرآن میں فرمایا گیا ہے کہ اللہ تعالیٰ اپنے طریقہ کار و قوانین میں کسی کے لیے تبدیلی نہیں لاتا، اس لیے وہ پوری نسل انسانی پر یکساں لاگو ہوتے ہیں۔

[۲] اگر ہمیں حرام اشیاء کھانے سے اس لیے منع کیا گیا ہے کہ وہ انسانی صحت کے لیے نقصان دہ ہیں، تو پھر وہی اشیاء نسل در نسل دیگر مذہبی گروہ بلا کسی نقصان دہ اثرات کیسے استعمال کرتے آرہے ہیں؟ ظاہر ہے کہ ان کا صحت عامہ کا معیار ہم سے بہر حال بہتر ہے۔ ایسا کیوں ہے؟،،،،، اور۔۔۔۔۔

[۳] اگر حرام اور ممنوعہ اشیاء کے استعمال سے کوئی روحانی یا اخلاقی تنزل و قور پذیر ہونے کا خدشہ ہے، تو پھر یہ سوال پیدا ہوتا ہے کہ ان پابندیوں پر سختی سے عمل پیرا ہونے کے باوجود صرف مسلمان ہی کیوں سب سے زیادہ روحانی اور اخلاقی زوال کا شکار ہیں، جس کے نتیجے میں انہیں معاشی، معاشرتی اور عسکری زوال کا بھی سامنا ہے، جو کہ ہر دیکھنے والی آنکھ باسانی دیکھ سکتی ہے؟

کیونکہ ان سوالات کا کسی کے پاس کوئی شافی و کافی جواب نہیں ہے اس لیے اب آپ یہ سوچنے پر خود کو مجبور پائیں گے کہ جن اشیاء کو خوراک کے طور پر ہمارے روایتی تراجم حرام و حلال قرار دیتے ہیں، کیا وہ واقعی خوراک کی قبیل سے تعلق رکھتی ہیں،،،،، یا،،،،، تراجم کرتے وقت کسی خاص ذہنیت کی کار فرمائی عمل میں آئی ہے،،،،، اور اعلیٰ کردار کی تعمیر کی بجائے کچھ خاص احکام کو خوراک پر پابندیاں لگانے کی طرف دانستہ موڑ دیا گیا ہے۔ اور۔۔۔۔۔ کہیں ایسا تو نہیں،،،،، کہ لفظ بہ لفظ آسانی کے ساتھ ترجمہ کر دینے کی خواہش، علت و بدعت نے حقیقی معانی کو کہیں سے کہیں پہنچا دیا ہو، جیسا کہ ایک زبان سے دوسری زبان میں عبارت کے مافی الضمیر کی منتقلی کے سطحی اور غیر فنی عمل میں ایک لازمی امر

ہے۔ جب کہ اس کے برعکس ماخذ تحریر کے انداز، اسلوب اور معیار کا بخوبی ادراک کیا جانا اور ترجمہ اس ہی کی بعینہی مطابقت میں کیا جانا نہ صرف ایک مسلمہ ادبی اور علمی تقاضا ہے بلکہ کامل درستی کے ساتھ مفہوم کی منتقلی کے لیے ایک لازمی امر ہے۔

تو آئیے کھانے پینے کے بارے میں نازل ہوئی تمام، یا بیشتر آیات کے ترجمے کی ایک خالص علمی و عقلی کوشش کر دیکھتے ہیں اس امید میں کہ شاید اس محنت شاقہ کے نتیجے میں ابہام دور ہو جائیں اور حقیقتِ حال کھل کر سامنے آجائے۔ اس ضمن میں قربانی کی نام نہاد رسم بھی زیر بحث آئے گی جس کا خوراک سے تعلق ہے اور بالعموم اسے ایک ایسے الہ کی خوشنودی کا ذریعہ باور کرایا جاتا ہے جو ہر گھر، گلی کوچے، محلے اور شہر میں اپنی ہی مخلوق کا کھلے عام کثرت سے خون بہانا پسند فرماتا ہے۔ اور یہ ایک ایسا منظر ہوتا ہے جس سے بچے اور خواتین خوفزدہ ہو کر دوڑ چلے جاتے ہیں اور دیگر نادان سفاکی اور شقاوتِ قلبی کا درس حاصل کرتے ہیں۔

زیر نظر تراجم سے یہ بدرجہ اتم ثابت ہو جائیگا کہ حلال و حرام کا ذکر فرماتے ہوئے رب ذوالجلال نے کہیں بھی کھانے پینے کی اشیاء کا ذکر نہیں کیا۔ بلکہ یہ شکایت کی ہے کہ میں تو اخلاقیات اور سیرت کے بارے میں حلال و حرام کا معیار مقرر کرتا ہوں جب کہ تم مجھ پر افترا باندھ کر مادی اشیائے رزق کو، بغیر کسی اختیار کے، حرام و حلال قرار دے دیتے ہو۔

قرآن کے بلند و بالا علمی و ادبی معیار کو پیش نظر رکھتے ہوئے اور الہامی صحائف کے حتمی استعاراتی اسلوب کی رعایت سے، زیر نظر ترجمہ اسی خاص معیار کے مطابق کرنے کی کوشش کی جائے گی۔ دانشورانِ قرآن سے درخواست ہے کہ کسی بھی خطا کو نوٹ کرنے کی صورت میں فوراً سند کے ساتھ رابطہ فرمائیں تاکہ مشترکہ رائے سے تصحیح کی کوشش کی جاسکے۔ اس ترجمے کی کوشش میں قریباً دس عدد مستند لغات سے مدد لی گئی ہے، مادے کے بنیادی معنوں کی حدود میں رہنے کی سعی کی گئی ہے اور قرآن کے بنیادی پیغام یعنی کردار سازی کو پیش نظر رکھا گیا ہے۔ شروعات سورہ المائدہ سے کرتے ہیں۔

اور نگزیب یوسفزئی

### سورہ المائدہ

يَا أَيُّهَا الَّذِينَ آمَنُوا أَوْفُوا بِالْعُقُودِ ۖ أَحَلَّتْ لَكُمْ بِهَيْمَةَ النَّعَامِ إِلَّا مَا يُنْتَلَىٰ عَلَيْكُمْ غَيْرَ مُحِلِّي الصَّيْدِ وَأَنْتُمْ حُرْمٌ ۗ إِنَّ اللَّهَ يَحْكُمُ مَا يُرِيدُ (۱)

اے ایمان والو، اپنے کیے ہوئے عہد و پیمان کی [بالعقود] ہمیشہ پاسداری و تکمیل [اوفو] کیا کرو۔ ماضی میں تمہارے لیے معاہدوں کی پابندیوں کے ضمن میں جانوروں کی مانند [النعام] مبہم، یعنی غیر شعوری اور غیر واضح انداز [بہیمۃ] روار کھنا جائز کیا گیا تھا۔ اور تم صرف ان احکام پر عمل کرنے کے پابند تھے [وَأَنْتُمْ حُرْمٌ] جو آزاد نہ کیے جانے والے [غیر محلی] اسیران [الصیّد] کے ضمن میں تمہیں بتا دیے جاتے تھے [يُنْتَلَىٰ عَلَيْكُمْ]۔ لیکن اللہ تعالیٰ تو اس معاملے میں وہی احکام جاری فرمایا جو اس کی منشاء کے مطابق ہونگے۔

يَا أَيُّهَا الَّذِينَ آمَنُوا لَنَا ثَلَاثُ شَعَائِرَ اللَّهِ وَلَنَا الشَّهْرَ الْحَرَامَ وَلَنَا الْهَدْيَ وَلَنَا الْفُلَانِدَ وَلَنَا آمِينَ الْبَيْتَ الْحَرَامَ  
يَبْتَغُونَ فَضْلًا مِّن رَّبِّهِمْ وَرِضْوَانًا ۚ وَإِذَا حَلَلْتُمْ فَاصْطَادُوا ۚ وَلَا يَجْرِمَنَّكُمْ شَنَاٰنُ قَوْمٍ أَن صَدَّقْتُمْ عَنْ  
الْمَسْجِدِ الْحَرَامِ أَن تَعْتَدُوا ۚ وَتَعَاوَنُوا عَلَى الْبِرِّ وَالتَّقْوَىٰ ۗ وَلَا تَعَاوَنُوا عَلَى النِّإْمِ وَالْعُدْوَانِ ۗ وَاتَّقُوا اللَّهَ ۚ  
إِنَّ اللَّهَ شَدِيدُ الْعِقَابِ (۲)

اس لیے، اے ایمان لانے والو، تم خود کو اللہ کے دیے ہوئے شعائر یعنی طور طریق، قواعد و ضوابط سے آزاد نہ کیا کرو۔ نہ ہی معاہدوں کی رو سے  
عائد شدہ پابندیوں کی صورت حال یا کیفیت [الشَّهْرَ الْحَرَامِ] سے بری الذمہ ہو جایا کرو۔ نہ ہی حسن سیرت کے قیمتی اصولوں [الْهَدْيِ]  
کو نظر انداز کرو۔ نہ ہی خود پر عائد دیگر ذمہ داریوں سے [الْفُلَانِدِ] احتراز کرو، اور نہ ہی اپنے واجب الاحترام مرکز کے ان ذمہ داروں [آمِينَ  
الْبَيْتِ الْحَرَامِ] سے غافل ہو جاؤ جو اپنے نشوونما دینے والے کے فضل اور رضامندی کے لیے جدوجہد کر رہے ہوں۔ البتہ جب تم کسی بھی  
معاہدے کی پابندیوں سے آزاد ہو جاؤ [حَلَلْتُمْ] تو پھر ضرور اپنی طاقت و اقتدار قائم کرنے میں [فَاصْطَادُوا] لگ جاؤ۔ لیکن اس صورت  
میں بھی ایک قوم کی وہ دشمنی کہ انہوں نے تمہیں واجب الاحترام احکامات الہی [الْمَسْجِدِ الْحَرَامِ] کی بجا آوری اور نفاذ سے روک رکھا تھا  
، تمہیں اس جرم پر مجبور نہ کر دے کہ تم حدود سے تجاوز پر اتر آؤ [أَن تَعْتَدُوا]۔ بس یہ امر پیش نظر رہے کہ ہمیشہ کشادہ قلب اور کردار سازی  
کے مدد [الْبِرِّ وَالتَّقْوَىٰ] پر اشتراک عمل کرو اور گناہ اور حدود فراموشی پر دست تعاون دراز مت کرو۔ اللہ کی ہدایات کے ساتھ  
پرہیز گاری کے جذبے سے وابستہ رہو۔ یہ حقیقت سامنے رہے کہ اللہ کا قانون گرفت کرنے میں بہت ہی سخت ہے۔

حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخَنزِيرِ وَمَا أُهْلَ لِغَيْرِ اللَّهِ بِهِ وَالْمُنْخَنِقَةُ وَالْمَوْقُوذَةُ وَالْمُتَرَدِّيَةُ  
وَالنَّطِيحَةُ وَمَا أَكَلَ السَّبُعُ إِلَّا مَا ذَكَّيْتُمْ وَمَا ذُبِحَ عَلَى النُّصُبِ وَأَن تَسْتَقْسِمُوا بِالْأَزْلَامِ ۚ ذَٰلِكُمْ فِسْقٌ ۗ الْيَوْمَ  
يَنسُ الَّذِينَ كَفَرُوا مِن دِينِكُمْ فَلَا تَخْشَوْهُمْ وَاخْشَوْنَ ۗ الْيَوْمَ أَكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي  
وَرَضِيْتُ لَكُمُ الْإِسْلَامَ دِينًا ۚ فَمَنِ اضْطُرَّ فِي مَخْمَصَةٍ غَيْرَ مُتَجَانِفٍ لِإِثْمِهِ ۚ فَإِنَّ اللَّهَ غَفُورٌ رَّحِيمٌ (۳)

[بیز دیکھیں مماثل آیات ۱۷۳/۱۲ اور ۱۳۵/۶ - زیر نظر ترجمہ ان دونوں مذکورہ آیات کے ابتدائی حصوں پر بھی لاگو ہوتا ہے۔ مکرر سے  
پرہیز کیا گیا ہے تاکہ عبارت طوالت اختیار نہ کرے]

تمہارے لیے ممنوع کر دیا گیا ہے کہ تم اپنی قوتِ عاقلہ کو زائل کر کے مردہ کی مانند ہو جاؤ [الْمَيْتَةُ]، اور اپنے اعمال ناموں کو انسانی خون  
سے داندار کر لو [الدَّم] اور مکار و بد طینت لوگوں [الْخَنزِيرِ] کے ساتھ قریبی تعلق [وَلَحْمِ] استوار کرو اور نہ ہی ہر اس نظریے کے  
ساتھ کوئی تعلق رکھو جس کے ذریعے غیر اللہ کے حق میں آواز بلند ہوتی ہو [أَهْلَ لِغَيْرِ اللَّهِ بِهِ]۔ اور تمہارے لیے یہ بھی حرام کیا گیا  
ہے کہ کسی فرد یا جماعت کی آواز بلند کر کے اسے کچل دیا جائے [وَالْمُنْخَنِقَةُ]، یا مستقل ذہنی و جسمانی اذیتیں دے کر مردہ کر دیا جائے  
[وَالْمَوْقُوذَةُ]، یا کسی کے حاصل کردہ بلند مقام سے اسے ناجائز طور پر تعزیرت میں گرا دیا جائے [وَالْمُتَرَدِّيَةُ]، یا جبراً ہی نصیبی اور بد قسمتی  
کی طرف دھکیل دیا جائے [وَالنَّطِيحَةُ] اور ایسی صورت حال پیدا ہو کہ تمام انسانی اقدار کو وحشت و بربریت نے نگل لیا ہو [وَمَا أَكَلَ  
السَّبُعُ]، سوائے ان محدودے چند کے جنہیں تم نے بچا کر تقویت دے لی ہو [مَا ذَكَّيْتُمْ]۔ یا کسی کو خود ساختہ معیار یا مقصد کی بھینٹ

چڑھا دیا گیا ہو [وَمَا ذُبِحَ عَلَى النَّصْبِ]۔ یا یہ کہ تم لوگوں کو غلط اقدام کے ذریعے تقسیم کر کے علیحدہ علیحدہ کر دو [تَسْتَقْسِمُوا بِالْأَزْلَامِ]۔ انتہا رہے کہ مذکورہ بالا تمام صورتِ احوال بد کرداری اور بد عنوانی کے زمرے میں آتی ہے [فِسْقٌ]۔ اسی بنا پر موجودہ وقت میں حقیقت سے انکار کرنے والے تمہارے اس نظریہ حیات سے مایوس ہیں۔ پس تمہیں چاہیے کہ اب ان سے اندیشہ کرنا ترک کر دو، اور اس کی بجائے میری عظمت و جلالتِ شان کو ہمہ وقت نگاہ میں رکھو۔ وقت کے سیل رواں کے اس موجودہ مرحلے میں میں نے تم سب کے لیے تمہارا نظریہ حیات مکمل کر دیا ہے اور اس طریقہ سے تم پر اپنی نعمتیں تمام کر دی ہیں اور تمہارے لیے اسلام یعنی انسانیت کے تحفظ اور سلامتی کو بطور مقصود زندگی مقرر و متعین کر دیا ہے۔ تمام مذکورہ بالا ہدایات کو پیش نظر رکھتے ہوئے تم میں سے جو کوئی بھی اضطراری حالت کی وجہ سے خود کو مجبور پائے [فِي مَخْمَصَةٍ] جب کہ اس کا برائی کی جانب میلان نہ ہو [غَيْرَ مُتَجَانِفٍ لِإِثْمٍ]، تو اس کے لیے اللہ تعالیٰ سامانِ تحفظ اور رحمت مہیا کر دیتے ہیں۔

يَسْأَلُونَكَ مَاذَا أَحَلَّ لَهُمْ قُلْ أَحَلَّ لَكُمْ الطَّيِّبَاتُ وَمَا عَلَّمْتُمْ مِنَ الْجَوَارِحِ مُكَلِّبِينَ تُعَلِّمُونَهُنَّ مِمَّا عَلَّمَكُمُ اللَّهُ فَكُلُوا مِمَّا أَمْسَكْنَ عَلَيْكُمْ وَاذْكُرُوا اسْمَ اللَّهِ عَلَيْهِ وَاتَّقُوا اللَّهَ إِنَّ اللَّهَ سَرِيعُ الْحِسَابِ (٤)

وہ تم سے پوچھتے ہیں کہ ان کے لیے کیا کیا جائز قرار دیا گیا ہے۔ انہیں بتادو کہ تمہارے لیے تمام پاکیزہ اور خوشگوار اعمال جائز کر دیے گئے ہیں۔ اور جب تم ہاتھ پاؤں بندھے زخمی قیدیوں کی جماعت [الْجَوَارِحِ مُكَلِّبِينَ] کو وہ تعلیم دے رہے ہوتے ہو جو اللہ نے تمہیں عطا کی ہے تو اس کے ساتھ ساتھ جو معلومات تمہیں ان کی زبانی حاصل ہوتی ہیں [وَمَا عَلَّمْتُمْ مِّنَ] ان کے ذریعے تم وہ سب کچھ جان لو جو وہ تمہارے رویوں کے خلاف کہتے یا تمہارے ذمہ لگاتے ہیں [فَكُلُوا مِمَّا أَمْسَكْنَ عَلَيْكُمْ]۔ پھر اس پر اللہ کی صفات کے تناظر میں غور کرو تاکہ تمہارے کردار میں جو کمی رہ گئی ہو وہ کھل کر تمہارے سامنے آجائے۔ اس طرح اللہ کی ہدایات کے ساتھ پرہیزگاری سے وابستہ رہو، اس یقین کے ساتھ کہ اللہ تعالیٰ کا قانون فوری احتساب کا عمل جاری رکھتا ہے۔

الْيَوْمَ أَحَلَّ لَكُمْ الطَّيِّبَاتُ وَطَعَامُ الَّذِينَ أَوْثُوا الْكِتَابَ حَلٌّ لَّكُمْ وَطَعَامُكُمْ حَلٌّ لَهُمْ وَالْمُحْصَنَاتُ مِنَ الْمُؤْمِنَاتِ وَالْمُحْصَنَاتُ مِنَ الَّذِينَ أَوْثُوا الْكِتَابَ مِنْ قَبْلِكُمْ إِذَا آتَيْتُمُوهُنَّ أَجُورَهُنَّ مُحْصِنِينَ غَيْرَ مُسَافِحِينَ وَلَا مُتَّخِذِي أَخْدَانٍ وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ [٥]

آج سے، یا وقت کے حاضر و موجود مرحلے سے، تمہارے لیے صرف تمام پاکیزہ اور خوشگوار اعمال جائز کر دیے گئے ہیں۔ مزید یہ کہ ان تمام مستحسن صفات یعنی شعوری اقدار کا حصول [طَعَامٌ] بھی تمہارے لیے جائز ہے جو صاحبِ کتاب لوگوں میں پائی جاتی ہیں، اور اسی کی مانند تمہاری اچھی صفات و اقدار کا حصول ان لوگوں کے لیے بھی جائز ہے۔ اور مومن جماعتوں [الْمُؤْمِنَاتِ] میں سے اخلاقی لحاظ سے مضبوط اور محفوظ جماعتیں [الْمُحْصَنَاتِ] اور ایسی ہی وہ جماعتیں بھی جو تم سے قبل کتاب دیے گئے لوگوں میں سے ہوں، ان سے تعلق استوار کرنا بھی تمہارے لیے جائز ہے بشرطیکہ تم ان کے حقوق و واجبات و معاوضے پوری طرح ادا کرو، اور وہ اسی طرح مضبوط و محفوظ رہ سکیں [مُحْصِنِينَ]۔ نہ ہی خون بہانے یا بد کرداری پر اتر آئیں [مُسَافِحِينَ] اور نہ ہی خفیہ سازشوں میں ملوث [مُتَّخِذِي أَخْدَانٍ] ہوں۔ یہ یاد رہے کہ جو

ایمان کی دولت کے مقابلے میں کفر کی روش اپناتا ہے وہ یہ حقیقت ذہن میں بٹھالے کہ اس کا تمام کیا دھر اضائع ہو گیا۔ اور بالآخر اگلے بلند تر مرحلہ حیات میں وہ نامرادوں کی جماعت میں شامل رہیگا۔

## "وضو"

{محترم قارئین، حرام و حلال کے اس سلسلے میں حسن اتفاق سے اگلی آیت وہ سامنے آتی ہے جسے "وضو" سے متعلق قرار دیا جاتا ہے۔ پست درجے کی نہایت عمومی زبان میں لفظ بہ لفظ کیے گئے تراجم کی بجائے عربی ادب عالی کی استعارات و محاورات سے پُر [metaphoric and idiomatic] اصطلاحات کی بنیاد پر کیا گیا درج ذیل ترجمہ ملاحظہ فرمائیں جو قرآنِ عظیم کے بلند اسلوب کے شایانِ شان ہے۔ سابقہ متن سے جڑا ہوا ہے۔ موضوع کا تسلسل قائم رکھتا ہے۔ اور حسبِ سابق کردار سازی کے ہی ضوابط و قواعد کی تعلیم دے رہا ہے۔ درحقیقت یہاں "وضو" سے متعلق ذکر ہو ہی نہیں سکتا کیونکہ وضو یہاں سیاق و سباق سے قطعی غیر منسلک ہے۔ اختلاف کی صورت میں سند کے ساتھ فوری رجوع فرمائیں تاکہ تصحیح کی جاسکے۔}

يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ ۚ وَإِن كُنْتُمْ جُنُبًا فَاطَّهَّرُوا ۚ وَإِن كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوهِكُمْ وَأَيْدِيكُمْ مِنْهُ ۗ مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ وَلِيُنِمْ نِعْمَتَهُ عَلَيْكُمْ لَعَلَّكُمْ تَشْكُرُونَ (٦)

اے اہل ایمان، جب تم نفاذ و اتباع احکام الہی کے نصب العین کے حصول کی سمت میں اٹھ کھڑے ہو، تو اپنی توجہات یعنی سوچ و فکر [وَجُوهَكُمْ] اور اپنے وسائل و ذرائع [أَيْدِيَكُمْ] کو ہر قسم کی الائنشوں اور رکاوٹوں سے پاک کر لو [فَاغْسِلُوا] تا آنکہ وہ تمہاری رفاقت و اعانت کا ذریعہ و ماخذ [الْمَرَافِقِ] بن جائیں۔ اس کے ساتھ ساتھ اپنے بڑوں اور چھوٹوں کی صلاحیتوں کا جائزہ لو اور جانچ پڑتال [امْسَحُوا] کر کے ان کو انتہائی شرف و مجد کے درجے تک پہنچا دو [إِلَى الْكَعْبَيْنِ]۔ اگر قبل ازیں تم اس نظریاتی محاذ پر نو وارد یا اجنبی [جُنُبًا] تھے تو پھر اپنے قلب و ذہن کی تطہیر کا عمل کرو [فَاطَّهَّرُوا] تاکہ منفی عقائد و خیالات سے پاک ہو جاؤ۔ اور اگر تم ایمان و ایقان کے معاملے میں کسی کمزوری کا شکار ہو [مَرْضَىٰ] یا ابھی تربیتی سفر کے درمیانی مرحلے میں ہو [عَلَىٰ سَفَرٍ]، یا اگر تم میں کچھ بہت پست شعوری سطح سے اٹھ کر اوپر آئے ہوں [مِنْ الْغَائِطِ]، یا کسی خاص شعوری کمزوری نے تمہیں متاثر کیا ہو [لَمَسْتُمُ النِّسَاءَ] اور اس ضمن میں تمہیں وحی الہی کی ہدایت میسر نہ آئی ہو [فَلَمْ تَجِدُوا مَاءً]، تو پھر بھی تم اپنا مطلوب و مقصود [فَتَيَمَّمُوا] بلند اور پاک رکھو [صَعِيدًا طَيِّبًا]۔ پھر اس کی روشنی میں از سر نو اپنے افکار اور اپنے وسائل کی پیمائش یا احاطہ کرو۔ کیونکہ اللہ تعالیٰ کسی بھی صورت میں تم پر ناروا بوجھ نہیں ڈالنا چاہتا۔ لیکن یہ ضرور چاہتا ہے کہ تمہاری شعوری ذات منفی خیالات سے پاک ہو جائے اور تم پر اس کی نعمت تمام ہو جائے، تاکہ تمہاری جدوجہد مطلوبہ نتائج پیدا کرے۔

وَاذْكُرُوا نِعْمَةَ اللَّهِ عَلَيْكُمْ وَمِيثَاقَهُ الَّذِي وَاثَقَكُمْ بِهِ إِذْ قُلْتُمْ سَمِعْنَا وَأَطَعْنَا ۗ وَاتَّقُوا اللَّهَ ۚ إِنَّ اللَّهَ عَلِيمٌ بِذَاتِ الصُّدُورِ [٧]۔

[سورۃ المائدہ کی آیت: ۷ صرف اس لیے پیش کی جا رہی ہے کہ سابقہ موضوع کے ساتھ تسلسل، یعنی عہد کی پابندی اور کردار سازی، کو ثابت کر دیا جائے تاکہ درمیان میں آنیوالی سورۃ: ۶ کے ترجمے کی "وضو" سے غلط طور پر منسوب کیے جانے سے متعلق حقیقت سامنے آجائے]

اور تم پر اللہ تعالیٰ نے جو نعمت عطا کی ہے اسے یاد رکھو اور اس عہد کی بھی پاسداری کرتے رہو جو تم نے یہ کہتے ہوئے کیا تھا کہ "ہم نے سن لیا اور ہم نے اطاعت اختیار کر لی"۔ اور اللہ کے احکامات پر پرہیزگاری سے قائم رہو کیونکہ اللہ تمہاری اندرونی ذات پر گزرنے والی ہر کیفیت کا علم رکھتا ہے۔

### سورہ الحج : ۲۸ سے ۳۰

وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ (۲۷)

اور انسانوں کے درمیان حجیت کا [بالحج] اعلان عام کر دو۔ وہ سب تمہارے پاس ہر دور دراز کے مقام سے [من كل فج عميق] دلیری کے ساتھ [رجالاً] آئیں اور ہر ایک اپنے ضمیر کی آواز پر لبیک کہتے ہوئے آئے [وَعَلَىٰ كُلِّ ضَامِرٍ]،

لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَّعْلُومَاتٍ عَلَىٰ مَا رَزَقَهُمْ مِّنْ بَهِيمَةِ الْأَنْعَامِ فَكُلُوا مِنْهَا وَأَطِعُوا النَّبِيَّ الْفَقِيرَ (۲۸)

تاکہ اس نظریہ حیات میں وہ اپنے لیے منفعت کا بذاتِ خود مشاہدہ کر لیں اور تحصیلِ علم کے ایک دورانیے [فِي أَيَّامٍ مَّعْلُومَاتٍ] میں اللہ کی صفات عالی کو ذہن نشین کرتے رہیں تاکہ اس کی روشنی میں ان تعلیمات پر حاوی آجائیں [عَلَىٰ مَا رَزَقَهُمْ] جس نے انہیں جانوروں کی مانند غیر یقینی اور مبہم روش زندگی [بِهِيمَةِ الْأَنْعَامِ] اختیار کرنے پر لگا دیا تھا۔ پس وہ اسی روشنی سے استفادہ کریں اور جو اس سے محروم اور بد حال ہیں انہیں بھی مستفید کریں۔

ثُمَّ لِيَقْضُوا تَفَثَهُمْ وَلِيُوفُوا نُذُورَهُمْ وَلِيَطَّوَّفُوا بِالْبَيْتِ الْعَتِيقِ (۲۹)

پھر اس کے بعد اپنی ذہنی الاکشوں سے پاکیزگی [تَفَثَهُمْ] کا کام تکمیل تک پہنچائیں [لِيَقْضُوا]، اپنے اوپر واجب کیے ہوئے عہد کو پورا کریں [وَلِيُوفُوا نُذُورَهُمْ] اور حکومتِ الہیہ کے محترم و متقدم مرکزی نگہبانی اور حفاظت [وَلِيَطَّوَّفُوا] کا فریضہ انجام دیں۔

ذَلِكَ وَمَنْ يُعْظِمِ حُرْمَاتِ اللَّهِ فَهُوَ خَيْرٌ لَهُ عِنْدَ رَبِّهِ ۖ وَأَحَلَّتْ لَكُمْ الْأَنْعَامَ إِلَّا مَا يُتْلَىٰ عَلَيْكُمْ فَاجْتَنِبُوا الرِّجْسَ مِنَ الْأَوْثَانِ وَاجْتَنِبُوا قَوْلَ الزُّورِ (۳۰)

اس کے علاوہ جو بھی اللہ تعالیٰ کی متعین کردہ ممنوعات [حُرْمَاتِ اللَّهِ] کی تعظیم کا رویہ اختیار کرے گا تو وہ اللہ کے نزدیک اس کے حق میں خیر کا باعث ہو گا۔ نیز تمہارے لیے اللہ کی عطا کردہ تمام نعمتیں اور عطیات [الْأَنْعَامِ] حلال کر دیے گئے ہیں ماسوا ان مخصوص امور کے جن کی

پیروی / اتباع کرنے کے لیے تم پر ذمہ داری ڈالی گئی ہے، یعنی جن کا تمہیں پابند کیا گیا ہے۔ پس خود کو پرستش اور عقیدت کا مرکز بنانے [الْأَوْثَانِ] کی برائی سے اجتناب کرو اور اجتناب کرتے رہو ایسی زبان بولنے سے جو جھوٹ سے پڑ ہو۔

### سورہ الحج: ۳۲ سے ۳۸

ذَلِكَ..... وَمَنْ يُعْظِمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ (۳۲)

اور جو لوگ اللہ کے ہدایت کردہ راستے یا طور طریق کی عظمت کو بلند کریں گے، وہ اسے تقویتِ قلوب کا ذریعہ پائیں گے۔

لَكُمْ فِيهَا مَنَافِعُ إِلَىٰ أَجَلٍ مُّسَمًّى ثُمَّ مَحِلُّهَا إِلَى الْبَيْتِ الْعَتِيقِ (۳۳)

اسی راستے میں تم سب کے لیے ایک معینہ مدت تک منفعت ہے۔ پھر اس ہدایت کا مستقل مرکز و منبع اللہ کا محترم و مستند مرکز حکومت [الْبَيْتِ الْعَتِيقِ] ہے۔

وَلِكُلِّ أُمَّةٍ جَعَلْنَا مَنْسَكًا لِّيَذْكُرُوا اسْمَ اللَّهِ عَلَىٰ مَا رَزَقَهُمْ مِّنْ بَهِيمَةٍ النَّاعِمِ ۗ فَالَهُكُمْ إِلَهٌ وَاحِدٌ فَلَهُ أَسْلِمُوا ۗ وَبَشِّرِ الْمُخْبِتِينَ (۳۴)

نیز ہم ہر قوم کے لیے پاکیزگی ذات کے ذرائع [مَنْسَكًا] پیش کر دیے ہیں تاکہ وہ اللہ کی صفاتِ عالی کو ذہن نشین کریں [لِيَذْكُرُوا اسْمَ اللَّهِ] اور اس کی روشنی میں جانوروں کی مانند غیر یقینی یعنی مبہم روش زندگی [بَهِيمَةِ النَّاعِمِ] پر حاوی آجائیں جس کی انہیں تربیت دی گئی تھی [مَا رَزَقَهُمْ]۔ اور وہ یہ سمجھ لیں کہ تمہارا حاکم ہی اصل حاکم ہے۔ اس لیے اسی کی ہدایات پر سر تسلیم خم کر دیں۔ جو اس معاملے میں عاجزانہ اور تابعدارانہ روش رکھتے ہوں ان کو فوری نتائج کی خوشخبری دے دو۔

الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَالصَّابِرِينَ عَلَىٰ مَا أَصَابَهُمُ وَالْمُقِيمِي الصَّلَاةِ وَمِمَّا رَزَقْنَاهُمْ يُنفِقُونَ (۳۵)

یہ وہ لوگ ہیں کہ اللہ کی ہدایات کی یاد دہانی ان کے قلوب کو خوفزدہ [وَجِلَّتْ] کر دیتی ہے اور یہ وہ ہیں جو مصائب کے مقابلے میں استقامت اختیار کر لیتے ہیں۔ نظامِ صلوٰۃ کی پیروی کو قائم کرتے ہیں اور جو کچھ بھی ہم نے انہیں مادی اور شعوری ارتقاء کے اسباب عطا کیے ہیں [رَزَقْنَاهُمْ] وہ انہیں عوام الناس کیلئے کھول دیتے ہیں۔

وَالْبُدْنَ جَعَلْنَاهَا لَكُمْ مِّنْ شَعَائِرِ اللَّهِ لَكُمْ فِيهَا خَيْرٌ ۗ فَاذْكُرُوا اسْمَ اللَّهِ عَلَيْهَا صَوَافٍ ۗ فَإِذَا وَجَبَتْ جُنُوبُهَا فَكُلُوا مِنْهَا وَأَطِعُوا الْقَانِعَ وَالْمُعْتَرَّ ۗ كَذَلِكَ سَخَّرْنَاهَا لَكُمْ لَعَلَّكُمْ تَشْكُرُونَ (۳۶)

طاقثور، زرہ بند انسانوں کی جماعت [فوج] قائم کرنا بھی تمہارے لیے حکومتِ الہیہ کے طریق کار اور تقاضوں میں سے ہے اور اس لازمی طریق کار میں تمہارے لیے تحفظ اور بہتری پوشیدہ ہے۔ پس یہ فوج خود کو دین کے تحفظ کے لیے وقف کر دے [صَوَافٍ] اس طرح کہ اس کو اللہ تعالیٰ کی صفاتِ عالی کی یاد دہانی کروائی جاتی رہے۔ پھر اگر ایسا ہو کہ کسی مہم میں ان کا ساتھ دینا یا ان کی کارگزاری میں حصہ لینا



[جَنُوبُهَا] تمہارے لیے ضروری ہو جائے [وَجَبَتْ] تو تمہیں چاہیے کہ اس موقع سے فائدہ اٹھاؤ، علم و تربیت حاصل کرو [فَكُلُوا] اور جو قناعت کیے ہوئے اس سے محروم ہیں اور جو اس کی ضرورت رکھتے ہیں انہیں بھی فیض پہنچاؤ۔ ہم نے تمہیں اس انداز میں ان چیزوں پر دسترس عطا کی ہے کہ تمہاری کوششیں بار آور ہو جائیں۔

لَنْ يَنَالَ اللَّهُ لُحُومَهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنكُمْ ۚ كَذَٰلِكَ سَخَّرَهَا لَكُمْ لِتُكَبِّرُوا اللَّهَ عَلَىٰ مَا هَدَاكُمْ ۗ وَبَشِّرِ الْمُحْسِنِينَ (۳۷)

لیکن یہ بھی یاد رہے کہ اللہ کو ان سے تمہارے قریبی تعلق [لُحُومَهَا] سے یا ان کی جنگی مہم جوئیوں [دِمَاؤُهَا] سے کچھ حاصل وصول نہیں ہوتا، بلکہ تمہارا جذبہ پرہیزگاری سے اس کا مقصد پورا ہوتا ہے۔ پس اللہ نے اس انداز میں ان چیزوں کو تمہاری دسترس میں کر دیا ہے تاکہ تم اللہ کی کبریائی ان خطوط پر قائم کرو جیسے اس نے تمہاری راہنمائی کی ہے۔ اللہ کی راہ میں توازن بدوش عمل کرنے والوں کو خوشخبری دے دو۔

إِنَّ اللَّهَ يُدَافِعُ عَنِ الَّذِينَ آمَنُوا ۗ إِنَّ اللَّهَ لَا يُحِبُّ كُلَّ خَوَّانٍ كَفُورٍ (۳۸)

جو ایمان لے آتے ہیں اللہ تعالیٰ ان کی مدافعت فرماتا اور انہیں بڑھا دیتا ہے اور یقیناً وہ بددیانت اور انکار کرنے والوں سے محبت نہیں کرتا۔

#### سورہ الانعام: ۱۵۱

قُلْ تَعَالَوْا أَتْلُ مَا حَرَّمَ رَبِّيَ عَلَيْكُمْ ۖ أَلَّا تُشْرِكُوا بِهِ شَيْئًا ۖ وَبِالْوَالِدَيْنِ إِحْسَانًا ۖ وَلَا تَقْتُلُوا أَوْلَادَكُمْ مِمَّنْ أَمْلَاقٌ ۖ نَحْنُ نُرْزِقُكُمْ وَإِيَّاهُمْ ۖ وَلَا تَقْرَبُوا الْفَوَاحِشَ مَا ظَهَرَ مِنْهَا وَمَا بَطَنَ ۖ وَلَا تَقْتُلُوا النَّفْسَ الَّتِي حَرَّمَ اللَّهُ ۖ إِلَّا بِالْحَقِّ ۗ ذَٰلِكُمْ وَصَّاكُم بِهِ لَعَلَّكُمْ تَعْقِلُونَ (۱۵۱)

انہیں کہو کہ آد میں تمہیں بتا دوں کہ تمہارے نشوونما دینے والے نے تم پر کیا کیا ممنوع کیا ہے۔ وہ یہ ہے کہ تم اس کی حاکمیت و اختیار میں کسی بھی چیز کو شریک نہ کرو، اور والدین کے ساتھ حسین و متوازن سلوک کرو، اور اپنی اولاد کو غربت کی بنا پر شعوری اور اخلاقی طور پر جاہل و بے خبر نہ رکھو کیونکہ یہ انہیں مار دینے کے مترادف ہے۔ یہ یقین رکھو کہ تمہیں اور انہیں سامانِ رزق دینا ہمارا کام ہے۔ اور ان تمام زیادتیوں اور حدود فراموشیوں کے قریب نہ جاؤ جو ظاہر ہو جائیں خواہ پوشیدہ رہیں، اور کسی جان کو ضائع نہ کرو جسے اللہ تعالیٰ نے ممنوع یا محترم قرار دیا ہے سوائے اس صورت کے کہ اس کا استحقاق واجب ہو جائے۔ اللہ نے تمہیں یہ ہدایات اس لیے دی ہیں کہ تم اپنی شعوری صلاحیتوں کا استعمال کرو۔

#### سورہ یونس: ۵۹ - ۴۰

قُلْ أَرَأَيْتُمْ مَا أَنزَلَ اللَّهُ لَكُمْ مِّن رِّزْقٍ فَجَعَلْتُمْ مِّنْهُ حَرَامًا وَحَلَالًا قُلْ أَلَّهُ أَذِنَ لَكُمْ ۖ أَمْ عَلَى اللَّهِ تَفْتَرُونَ (۵۹) وَمَا ظَنُّ الَّذِينَ يَفْتَرُونَ عَلَى اللَّهِ الْكُذْبَ يَوْمَ الْقِيَامَةِ ۗ إِنَّ اللَّهَ لَدُوٌّ فَضْلٍ عَلَى النَّاسِ وَلَكِنَّ أَكْثَرَهُمْ لَا يَشْكُرُونَ (۶۰)

انہیں کہو کیا تم وہ نہیں دیکھتے جو سب کچھ اللہ تعالیٰ نے تمہاری منفعت کے لیے عطیات، یعنی سامانِ رزق کی شکل میں فراہم کیا ہے۔ اس کے باوجود تم نے اس میں سے کچھ حرام اور کچھ حلال بنا دیا ہے۔ ان سے پوچھو کیا ایسا کرنے کی تمہیں اللہ نے اجازت دی تھی؟ یا تم یہ کام کرتے تو بذاتِ خود ہو اور اس جھوٹ کی ذمہ داری اللہ پر باندھتے ہو؟ جو اللہ کی ذات پر یہ جھوٹ بول کر افتراء کرتے ہیں ان کا کیا قیاس ہے کہ اُس آئیو الے بڑے قیام کے مرحلے میں ان کے ساتھ کیا پیش آئیگا؟ افسوس کہ اللہ تو انسانوں کے لیے سراپا فضل ہے لیکن ان کی اکثریت متوقع نتائج پیدا کرنے والا رویہ نہیں رکھتی۔

### النحل: ۱۱۶

وَلَا تَقُولُوا لِمَا نَصَبْنَا لَكُمُ الْكُذِبَ هَذَا حَلَالٌ وَهَذَا حَرَامٌ لِنَقْتَرُوا عَلَى اللَّهِ الْكُذِبَ إِنَّ الَّذِينَ يَفْتَرُونَ عَلَى اللَّهِ الْكُذِبَ لَا يُفْلِحُونَ (۱۱۶)

اور مت بولا کرو وہ کلمات جس سے تمہاری زبانیں جھوٹ کا ارتکاب کرتی ہیں، کہ یہ حلال ہے اور یہ حرام ہے کیونکہ تمہارے اس جھوٹ سے اللہ تعالیٰ پر بہتان لگ جاتا ہے۔ یقیناً جو لوگ اللہ تعالیٰ پر جھوٹی بہتان طرازی کرتے ہیں وہ کبھی فلاح نہ پائیں گے۔

-----

بریکٹوں میں دیے الفاظ کے مستند معانی ملاحظہ فرمائیں:

[العُقُود]: عہد نامے، بیثاق، معاہدے، ایگریمنٹ

[ادفون]: پورے کرو، تکمیل کرو، ایفائے عہد کرو

[الأنعام]: مویشی قسم کے جانور، جو کہ اموال کے طور پر اللہ کی نعمتوں کے معنی بھی رکھتے ہیں

[بہیمۃ]: ابہام کی کیفیت، مبہم ہونا، غیر واضح، غیر متعین، گونگا پن، غیر معروف، بے دیکھا بھالا، مشکوک، پوشیدہ، بند دروازہ۔ One knows not the way or manner in which it should be engaged in, done, executed, performed; speech which is confused, vague, dubious; also applied to closed or locked door, one can't find a way to open it;

چوپایہ، جانور، کیونکہ اس کی شکل / صورت مبہم ہوتی ہے۔

[وَأَنْتُمْ حُرْمٌ]: جبکہ تم پابند ہو؛

[الصَّيِّدِ]: وہ جسے پکڑ لیا جائے؛ ٹیڑھی گردن والا؛ مغرور؛ خود پسند: رعب و دبدبے والا؛ شکار کا جانور

[غَيْرَ مُحَلِّي]: غیر آزاد کردہ؛ not violating the prohibition؛ محلی: the place or time where something

becomes lawful, permissible;

[يُنَلَىٰ عَلَيْكُمْ]: وہ جو تمہیں عمل درآمد کرنے کے لیے کہا یا پڑھ کر سنایا جائے۔

[الشَّهْرَ الْحَرَامَ]: ایک پابندیوں والی معروف صورت حال؛ ایک حرمت والا مہینہ

[الْهَدْيِ]: عمومی: وہ قربانی جو جانور کی صورت میں حرم میں کی جاتی ہے۔ قرآن کی اس آیت: حتیٰ سلخ الھدیٰ محلہ: میں الھدیٰ کو مخفف اور

مشدد دونوں طرح پڑھا گیا ہے۔ اس کا واحد ہدیۃ اور ہدیۃ ہے۔ کہا جاتا ہے: ما احسن ہدیۃ: اس کی سیرت کس قدر

اچھی ہے۔ مزید معانی: تحفہ، نذرانہ، عطیہ، اسیر، قیدی، صاحب عزت، سیرت، طریقہ، بھیجنا، anything

-venerable or precious

[الْقَائِدَ]: حفاظتی کٹرول؛ احکامات کی تقلید؛ پیروی؛ نظم و ضبط؛ ایک چیف کی لوگوں کی طرف ذمہ داریاں؛ اقتدار یا حکومت کا کٹرول

[أَمِينَ الْبَيْتِ الْحَرَامِ]: قابل احترام مرکز کے سنبھالنے، قائم رکھنے والے

[حَلْتُمْ]: تم آزاد ہو جاؤ؛ پابندیوں سے فری ہو جاؤ؛ ذمہ داری سے سبکدوش ہو جاؤ

[فَاصْطَادُوا]: گرفت قائم کرو، غلبہ حاصل کرو؛ پکڑ لو؛ طاقت و اقتدار قائم کرو

[الْمُسْجِدِ الْحَرَامِ]: قابل احترام اور واجب التعمیل احکامات

[أَنْ تَعْتَدُوا]: کہ تم حد سے بڑھ جاؤ

[الْبِرِّ وَالْتَّقْوَى]: اللہ کے احکامات کے تحت کشادہ قلب اور پرہیز گاری

[الْمَيْئَةِ]: قوتِ عاقلہ کا زائل ہونا [راغب]؛ دانشمندی کی صلاحیت کا مرجانا؛

[الذَّمَّ]: سرخ رنگ کرنے کا سامان؛ خون؛ خون بہانا؛ کسی مواد سے یا خون سے داغدار کر دینا؛ کوئی چیز یا شکل جس پر کوئی رنگ لگا دیا گیا ہو؛ کسی

گھر کو مٹی یا کیچڑ سے لپینا؛ ایک عورت جس نے اپنی آنکھ کے گرد زعفران سے پینٹ کر لیا ہو؛ ایک بہت ہی غیر شائستہ، غیر مہذب رویہ؛

[الْخِنْزِيرِ]: مکار اور بد طینت انسان؛ خنزیر: کتکھیوں سے یا ٹیڑھی نیم بند آنکھوں سے دیکھنا؛ بند اور چھوٹی آنکھوں والا، بھینگی آنکھوں والا؛

چالاک ہونا؛

[الْحَمُّ]: لحم خرقہ: لباس کا سوراخ پیوند لگا کر جوڑنا؛ شریک ہونا؛ بننا، اکٹھے ہونا، قریب ہو کر اکٹھے ہونا؛ دھاگے جو آپس میں بٹے گئے ہوں؛ مرمت کر کے جوڑنا، ویلڈ کرنا، سولڈر کرنا، پیوند لگانا۔

[أَهْلًا لِّغَيْرِ اللَّهِ بِهِ]: وہ جس سے غیر اللہ کی آواز بلند ہو

[وَالْمُنْحَقَّةُ]: مخنوق: گلا گھونٹ دیا جائے؛ گلے سے پکڑ لیا جائے؛ غلبہ پالیا جائے؛ سانس بند کر کے مار دیا جائے

[وَالْمَوْفُوذَةُ]: ضرب مار کر مردہ بنا دینا؛ چوٹ سے مارا ہوا۔

[وَالْمُنْرَدِيَّةُ]: بلندی سے گرا ہوا؛ جہنم میں گرا ہوا؛ قعر تذلیل میں گرا ہوا۔

[وَالنَّطِيحَةُ]: سینگ یا نکر مار کر مار ڈالنا؛ ایک بدنصیب اور بد قسمت آدمی۔

[وَمَا أَكَلَ السَّبْعُ]: وہ تمام اقدار ہستی اور اچھائیاں جنہیں وحشت و بربریت نے نگل لیا ہو۔

[مَا ذَكَيْتُمْ]: جو تم نے بچا کر نشوونما دے لیا ہو

[النَّصْبُ]: کوئی مقرر کردہ معیار، ہدف، حدود، ایک نشان، اشارہ جو راہ دکھائے؛ ایک پتھر نصب کر کے پوجا جائے۔ منصب، نصاب، عہدہ، ذریعہ، نسلی سلسلہ، ماخذ، اثرافیہ۔

[أَنْزَلَامٌ]: زلم: غلطی کرنا؛ بغیر سوچے بولنا، قطع برید کرنا؛ ادھر ادھر بے مقصد پھرنا؛ بھوک سے بد حال ہونا؛ کان کا حصہ کاٹنا؛ بے پرکاتیر۔

[فَسَقٌ]: کسی چیز میں برائی، بد عنوانی؛ حدود فراموشی؛ گناہ؛ جرم؛ غیر اخلاقی حرکت؛ بد کرداری؛ دائرہ کردار سے نکل جانا۔

[مَحْمَصَةٌ]: مشکل؛ مسئلہ؛ مجبوری

[غَيْرَ مُتَّجَانِفٍ لِإِيْمٍ]: برائی کا میلان نہ ہونا۔

[الجَوَارِحُ]: جرح: زخمی کرنا/ ہونا؛ شکاری جانور؛ ہاتھ پاؤں کو بھی جو ارح کہا جاتا ہے کہ وہ شکار پکڑ کر لاتے ہیں یا کما کر لاتے ہیں، یا اچھا اور برا کرتے ہیں؛ کمانا؛ مالہ جارح: اس کا کوئی کمانے والا نہیں۔ بے کار کر دینا۔

[مُكَلِّبِينَ]: ہاتھ پاؤں بندھا ہوا قیدی؛ سٹریپ سے بندھا ہوا آدمی؛ وہ جو کتے یا شکاری جانور کو تربیت دے۔ پاگل پن جو کتے میں انسانی گوشت کھانے سے آجائے؛ پاگل پن سے عقل ماوف ہو جانا۔

[وَمَا عَلَّمْتُمْ مِّنَ]: جو تم ان سے سیکھتے یا پڑھتے ہو۔

[فَكُلُوا مِمَّا أَمْسَكْنَ عَلَيْكُمْ]: وہ سب جان لو جو وہ تمہارے خلاف پکڑے ہوئے ہیں یا اپنے دلوں میں رکھتے ہیں۔

[طَعَامٌ]: to take to education, سیکھنا، حاصل کرنا، ایک شخص میں مناسب و موزوں صلاحیتیں۔ طعم: to have power or

ability to do it; طعم علیہ: to have power over him; to be vaccinated, inoculated

[الْمُؤْمِنَاتِ]: مخصوص مومن جماعتیں؛ مومن خواتین

[الْمُحْصَنَاتُ]: مسلمہ؛ آزاد عورت؛ پارسا عورت؛ ایک بڑا موتی؛ chaste, guarded, fortified, protected, in places

difficult of access, approach؛ ایسی جماعتیں؛ abstaining from what's not lawful or from that which

induces suspicion or evil opinion؛ قلعہ بند جماعتیں؛ باکردار؛ محفوظ

[مُحْصِنِينَ] - مذکورہ بالا قسم کے لوگ

[مُسَافِحِينَ]: خون کو بہا دینے والے؛ سفح: پست ترین حصہ جو زمین پر ہو؛ پیر؛ پیروں میں۔ اس نے بہا دیا؛ اس نے خون بہا دیا؛ ناجائز جنسی

عمل۔ سفاح [س کی زیر کے ساتھ]: بدکار۔ سفاح [س پر زبر کے ساتھ]: خون بہانے والا؛ قاتل؛ سفاک۔

[مُنْخِذِي أَخْدَانٍ]: خفیہ سرگوشیاں کرنے والا؛ سازشیں کرنے والا۔

[وَجُوهَكُمْ]: تمہاری سوچ کی سمت، توجہات، نظریات، چہرے

[أَيْدِيكُمْ]: تمہارے وسائل و ذرائع، طاقت، ہاتھ

[فَاغْسِلُوا]: پاک صاف کرو، دھو ڈالو،

[الْمَرَافِقِ]: کہنیاں؛ رفاقت و اعانت کا ذریعہ؛ باہم جڑے ہوئے ہونا

[امْسَحُوا]: زمیں پر سفر شروع کرنا؛ جائزہ لینا؛ زمین کا جائزہ لینا؛ احاطہ کرنا؛ پیمائش کرنا؛ سروے کنندہ؛ مسیح: جو زیادہ سفر کرے؛ تیل لگایا ہوا،

صاف کیا ہوا، پوچھنا ایسی چیز کو جو گیلی اور گندی ہو۔

[إِلَى الْكَعْبَيْنِ]- شرف مجد کے پیمانے تک

[جُنُبًا]: پہلو، سمت، گوشہ، پرایا، غیر، بے تعلق، دور کا، اجنبی،

[اطَهَّرُوا]: پاک و صاف کرو

[ مَرَضَى ]: مریض۔ کمزوری میں، بیماری میں، روگ میں، نقص، تقصیر، کوتاہی میں ہونا۔ وہ جس کے قلب میں دین و ایمان میں نقص یا شبہ ہو [ الراغب ]

[ عَلَى سَفَرٍ ]: سفر: زمین کا سفر، علم و عرفان کے حصول کا سفر، دریافت اور ترقی کے آسمان پر چمکنا / جگمگانا / واضح ہونا / جلوہ گر ہونا / نتیجہ نکالنا۔ گھر میں جھاڑو دینا اور کوڑا کرکٹ صاف کرنا۔ اسفار: وہ کتب جو حقائق بیان کرتی ہیں

To unveil, uncover, to shine, glow, to yield, achieve, bring to end result, to rise

[ مِّنَ الْعَالِيَةِ ]، پست علمی و ذہنی درجے سے آئی والا

[ لَمَسْتُمُ الْمَيْمَنَةَ ]: تمہیں کسی کمزوری نے پکڑ لیا ہو، چھو لیا ہو۔

[ أَلَمْ تَجِدُوا مَاءً ]: ماء استعاراتی معنوں میں اکثر وحی الہی کے لیے استعمال ہوا ہے۔

[ تَتِمَّمُوا ]: مقصد، مطلوب، ارادہ، متعین کرنا

[ صَعِيدًا طَيِّبًا ]۔ بلند اور پاک

[ النَّبِيَّةِ الْعَتِيقِ ]۔ وہ مرکز یا ادارہ جو سب پر فوقیت رکھتا ہو؛ محفوظ ہو، محترم، مکرّم، متقدم ہو؛

[ مَنَسْكَ ]: پاکیزگی ذات کے اصول و قواعد

[ يَذْكُرُوا اسْمَ اللَّهِ ]۔ صفاتِ الہی کی یاد دہانی

[ بِهَيْمَةِ الْأَنْعَامِ ]: جانوروں / مویشیوں کی غیر واضح، مبہم، غیر یقینی روش

[ مَا رَزَقَهُمْ ]۔ وہ عطیہ جو جاری ہو خواہ دنیوی ہو یا اخروی؛ رزق بمعنی نصیبہ بھی آجاتا ہے۔ intellectual education which is for

the hearts and minds, such as several sorts of knowledge and science; to bestow material or spiritual possession; anything granted to ne from which he derives benefit.

[ وَالْبُذْنِ ]: زرہ، زرہ بکتر، تو مند آدمی، لچم شحیم

[ صَوَافً ]: دینی خدمت یا کاموں کے لیے وقف کرنا؛ اس طرح کرنے کے لیے خود کو نمایاں کرنا؛ خشک کر دینا؛ روک دینا؛ موڑ دینا؛ اولن کا تاجر

[جَنُوبُهُمَا]: اس کا پہلو؛ اس نے اپنی سائڈ یا پہلو توڑ لیا؛ نقصان پہنچایا؛ نیز،، اس کا ساتھ دینا؛ سفر میں ساتھ دینا؛ ان کا حق؛ ان کا اتر آنا، سیٹل

ہو جانا؛ باسدراری / اتباع کرنا؛ their partner, neighbor؛ اجتناب

[وَجَبَّتْ]: ضروری ہو جانا، ناگزیر، لازمی ہو جانا؛ زمین پر گر جانا؛

[فَكُلُوا]: حاصل کرو، فائدہ اٹھاؤ، کھاؤ

[دِمَاؤُهُمَا]: ان کا خون بہانا

[مِنْ كُلِّ فَجٍّ عَمِيقٍ]: ہر دور دراز مقام سے

[رَجَالًا]: بہادری، دلیری سے، مردانہ وار؛ پیدال، پیادہ

[وَعَلَىٰ كُلِّ ضَامِرٍ]: ہر ایک کے ضمیر کی آواز پر

[فِي أَيَّامٍ مَّعْلُومَاتٍ]: ایک معین دورانیہ / عرصہ

[عَلَىٰ مَا رَزَقْنَاهُمْ]: جو کچھ انہیں عطیہ / علم / اسباب دیے گئے تھے اس کے خلاف

[تَفَقَّهُمْ]: ذہنی الاکشوں سے پاکیزگی

[لِيَقْضُوا]: تاکہ وہ پورا کریں / مکمل کریں / فیصلہ کریں

[وَلْيُوفُوا نُذُورَهُمْ]: اپنے عہد کو / وعدوں کو پورا کرنا

[يَصِطُّوا]: نگہبانی / حفاظت کرنا

[حُرْمَاتِ اللَّهِ]: اللہ کی محترم یا حرام قرار دی ہوئی چیزیں

[الْأَنْعَامِ]: مال مویشی؛ اللہ کے انعامات

[الْأَوْثَانِ]: : وثن: ایک مرکز نگاہ ہونا، پوجا / عبادت کا مرکز ہونا؛ مستقل مزاج؛ مضبوطی سے قائم؛ ادنی صلاحیت کا ہونا۔

Here is the link on [www.scribd.com](http://www.scribd.com):

<https://www.scribd.com/doc/231528070/Translation-3-Halal-Haraam-Ayaat>